

सांस्कृतिक कार्य विभागामार्फत देण्यात येणाऱ्या “ज्ञानोबा - तुकाराम पुरस्कार” रकमेत वाढ करण्यास मान्यता देण्याबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्र. संकीर्ण ८२२३/प्र.क्र.६८८/सां.का.४
मादाम कामा रोड, हुतात्मा राजगुरु चौक
मंत्रालय, मुंबई ४०० ०३२
दिनांक : १२ मार्च, २०२४

वाचा : शासन निर्णय, पर्यटन व सांस्कृतिक कार्य विभाग, क्र. पुरक २०११/
प्र.क्र.१५०/सां.का.४, दिनांक १३ एप्रिल, २०१२

प्रस्तावना :-

संत साहित्यावर उत्कृष्ट साहित्य/वाङ्.मय लिहिणा-या तसेच मानवतावादी कार्य करणाऱ्या महनीय व्यक्तीस प्रतिवर्षी “ज्ञानोबा तुकाराम पुरस्कार” देऊन गौरव करण्यात येतो. उपनिर्दिष्ट दिनांक १३ एप्रिल, २०१२ रोजीच्या शासन निर्णयान्वये विविध पुरस्कारांची रक्कम वाढविण्यात आलेली होती. आता, पुरस्कार रक्कम निश्चित करण्याचा साधारणतः १२ वर्षांचा कालावधी लक्षात घेता सदर मान्यवरांचे योगदान लक्षात घेऊन त्यांचा यथोचित सन्मान व्हावा या हेतूने “ज्ञानोबा - तुकाराम पुरस्कार” रकमेत वाढ करण्याची बाब शासनाच्या विचाराधीन होती.

शासन निर्णय :-

संत साहित्यावर उत्कृष्ट साहित्य/वाङ्.मय लिहिणाऱ्या तसेच मानवतावादी कार्य करणाऱ्या महनीय व्यक्तीस प्रतिवर्षी “ज्ञानोबा तुकाराम पुरस्कार” प्रदान करण्यात येतात. सदर पुरस्काराकरीता उपनिर्दिष्ट दिनांक १३ एप्रिल, २०१२ रोजीच्या शासन निर्णयान्वये प्रदान करण्यात येणारी पुरस्कार रक्कम रुपये ५.०० लक्ष वरून रुपये १०.०० लक्ष इतकी करण्यास या शासन निर्णयान्वये मान्यता देण्यात येत आहे.

सदर शासन निर्णय सन २०२३-२४ या वित्तीय वर्षापासून घोषित झालेल्या पुरस्कारांना लागू राहिल.

०२. या प्रित्यर्थ होणारा खर्च संबंधित लेखाशिर्षाखाली त्या त्या वर्षाच्या अर्थसंकल्पित निधीतून भागविण्यात यावा.

०३. यासाठी संचालक, सांस्कृतिक कार्य संचालनालय यांना नियंत्रण अधिकारी तसेच लेखाधिकारी, सांस्कृतिक कार्य संचालनालय यांना आहरण व संवितरण अधिकारी म्हणून घोषित करण्यात येत आहे.

०४. सदर खर्च वित्त विभागाच्या शासन निर्णय क्र. विअप्र-२०१३/विनिमय, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग-पहिला, उपविभाग-३, अ.क्र. ४ परिच्छेद क्र. २७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०५. सदर प्रकरणी वित्त विभागाच्या शासन निर्णय क्र. अर्थसं-२०२३/ प्र.क्र.४०/ अर्थ-३, दिनांक १२ एप्रिल, २०२३ मधील सर्व परिच्छेद व परिशिष्टातील अटीनुसार कार्यवाही करण्याची जबाबदारी संचालक, सांस्कृतिक कार्य संचालनालय, मुंबई यांची राहिल.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२४०३३११७१९३०४९२३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(बाळासाहेब ईश्वर सावंत)
अवर सचिव, महाराष्ट्र शासन

प्रत,

१. मा. मंत्री (सांस्कृतिक कार्य) यांचे खाजगी सचिव, मंत्रालय, मुंबई.
२. प्रधान सचिव (सां.का.) यांचे स्वीय सहाय्यक, पर्यटन व सांस्कृतिक कार्य विभाग मंत्रालय, मुंबई.
३. उप सचिव (सां.का.) यांचे स्वीय सहाय्यक, पर्यटन व सांस्कृतिक कार्य विभाग मंत्रालय, मुंबई.
४. संचालक, सांस्कृतिक कार्य संचालनालय, जुने सचिवालय इमारत, पहिला मजला, एम. जी. रोड, मुंबई ४०० ०३२
५. निवड समितीचे सर्व अशासकीय सदस्य (संचालक, सांस्कृतिक कार्य संचालनालयामार्फत)
६. अधिदान व लेखा अधिकारी, मुंबई
७. निवासी लेखा परीक्षा अधिकारी, मुंबई
८. संचालक, माहिती व जनसंपर्क संचालनालय, मुंबई
९. महालेखापाल (लेखापरीक्षा) - १, महाराष्ट्र, मुंबई
१०. महालेखापाल (लेखापरीक्षा) - २, महाराष्ट्र, नागपूर
११. महालेखापाल (लेखा व अनुज्ञेयता) - १, महाराष्ट्र, मुंबई
१२. महालेखापाल (लेखा व अनुज्ञेयता) - २, महाराष्ट्र, नागपूर
१३. कक्ष अधिकारी (अर्थसं.), पर्यटन व सांस्कृतिक कार्य विभाग
१४. निवड नस्ती, सां.का.४